

No.165/OW/IGP/2019

தேதி: 30.11.2019

காவல் ரோந்து பணிக்கான நிலை செயல்பாட்டு நடைமுறை

காவல் ரோந்து பணி என்பது நடைமுறை காவல் பணியின் அடிப்படையாகும். ரோந்து அலுவலர்களுடைய சரகத்தில் குற்றங்களை தடுத்தல் மற்றும் கண்டுபிடித்தல், சட்டம் ஒழுங்கை நிலை நாட்டுதல் மற்றும் சமுதாய காவல் பணியை செய்யவேண்டிய கடமைப்பட்டவர். காவல் ரோந்து பணி அமைப்பின் ரோந்து சரகத்தில் நடைபெறும் அனைத்து நிகழ்வுகளுக்கும் சம்பந்தப்பட்ட ரோந்து அலுவலரே பொறுப்பு ஆவார்.

ரோந்து பணியின் உட்கட்டமைப்பு:

காவல் நிலையத்தில் பணி அமர்த்தப்பட்டு உள்ள காவலர் எண்ணிக்கையை பல தரப்பட்ட ரோந்து பணிக்காக பிரித்தல் வேண்டும். ரோந்து அலுவலர் சம்பந்தப்பட்ட ரோந்து பகுதியில் 24x7 நேரமும் இருப்பதற்கான குறிக்கோளுடன் தேவையான ASI/HC/PC ஆகியோர் அடங்கிய விகிதத்தில் ஒவ்வொரு ரோந்து பகுதிக்கும் இருத்தல் வேண்டும். ரோந்து அலுவலர் தனது பணி நேரம் முழுவதையும் தனது சரகத்தில் செலவிட வேண்டும். ரோந்து அலுவலரை குறிப்பிட்ட ரோந்து பணி அல்லாது வேறு பணிக்கு உட்படுத்த வேண்டுமானால் அதனை காவல் நிலைய அதிகாரியின் ஆலோசனைபடியே செய்து சம்பந்தப்பட்ட காவல் நிலைய பொது நாட்குறிப்பில் பதியவேண்டும். காவல் ரோந்து பணியில் ஆண் மற்றும் பெண் ஆகிய இருபால் காவலரையும் உள்ளடக்கி இருத்தல் வேண்டும்.

ரோந்து புத்தகம்:

ரோந்து புத்தகமானது கீழ்க்கண்டவற்றை உள்ளடக்கி இருக்கவேண்டும்.

- ரோந்து பகுதியின் மக்கள் தொகை
- ரோந்து சரகத்தில் உள்ள பிரதான இடங்கள்.
- அரசாங்க நிறுவனங்கள்/அலுவலகங்கள்.
- வழிப்பாட்டுத் தலங்கள்.
- உரிமம் பெற்ற ஆயுதங்கள்/துப்பாக்கி
- சந்தேகத்திற்கு உடைய இருள் சூழ்ந்த இடங்கள் மற்றும் மறைந்து தப்பிச்செல்லும் வழித்தடங்கள்.
- முக்கிய/பாதுகாக்கப்பட்ட நிலையங்கள்.
- கிசிடிவி கேமரா பட்டியல்,
- வங்கிகள்/நகைக் கடை/நகை அடகு கடைகள்.
- மருத்துவமனைகள் /அவசர ஊர்தி சேவை.
- உணவு விடுதிகள் /சிறுநீர் சாலைகள்.
- மதுபானக்கடைகள்.

- கல்லூரிகள் /கல்வி நிறுவனங்கள்.
- எரிபொருள் நிலையங்கள்.
- குற்றவாளிகளுக்கு உதவும் /உடந்தையாக இருக்கும் பொது மக்கள்.
- கெட்ட நடத்தையோர், போக்கிரிகள், அறிந்த குற்றவாளிகள், வளர்ந்து வரும் குற்றவாளிகள்.
- மூத்த குடிமக்கள்.
- சுற்றுலா தலங்கள்,
- தனியார் பாதுகாப்பு நிறுவனங்கள் / நபர்கள்.
- தெருவோர வியாபாரிகள்.
- வீடற்றோர் /பிச்சைக்காரர்கள்.
- ஆட்டோ/சுற்றுலா ஊர்தி நிறுவனங்கள்.
- அரசியல் வாதிகள் /உயர்நிலை அதிகாரிகளின் இருப்பிட விவரங்கள்.
- பணியிலுள்ள காவல்துறை மற்றும் இராணுவ அதிகாரிகளின் இருப்பிடம் மற்றும் தொலைபேசி எண்கள்.
- முன்னாள் காவல்துறை மற்றும் இராணுவ அதிகாரிகள் இருப்பிடம் மற்றும் தொலைபேசி எண்கள்.
- “காவலர் நண்பன்” அமைப்பின் உறுப்பினர் பட்டியல் / விவரங்கள்.
- மின்துறை / பொதுப்பணித்துறை / நகராட்சி / உள்ளாட்சி அமைப்புகளின் தொடர்பு எண்கள்.
- ரோந்து சரகத்தில் பதியப்பட்டுள்ள வழக்குகள் மற்றும் அதன் தற்போதைய நிலை.
- எல்லையோர காவல் நிலையம் /ரோந்துப் பகுதியின் தொடர்பு எண்கள்.
- பெண்களுக்கெதிராக குற்றங்களை தடுப்பதற்காக பெண் ரோந்து அலுவலர்களுக்கு கொடுக்கப்படும் பிரத்யேக ஆலோசனைகள்.
- ரோந்து சரகத்தில் நிலுவையில் உள்ள புகார்கள், நில அபுகாரிப்பு, பெண்களை கேலி செய்தல், விருந்தினர் விடுதி, மருந்துகள் உள்ளிட்ட இதர வகைகளை தவறாக பயன்படுத்துதல் சம்பந்தப்பட்ட புகார்களை கண்காணித்தல்.
- அடிப்படை வாதம் மற்றும் பிரிவினைவாத குழுக்கள்/அமைப்புகளின் பட்டியல்.
- ரோந்து சரகத்தில் வசிக்கும் பாதுகாக்கப்பட்ட நபர்களின் பட்டியல்.

ரோந்து அலுவலரின் கடமைகள்

குற்றத்தடுப்பு:

ரோந்து அலுவலர் தனது சரகம் மற்றும் அக்கம் பக்கத்தில் நடைபெறும் அனைத்து குற்றங்களையும் தெரிந்து இருக்க வேண்டும். தினசரி காலை வேலை பட்டியல் அழைப்பின்போது அன்றைய குற்ற நடத்தைகளை விவரிக்க வேண்டும்.

ரோந்து சரகத்தில் உள்ள பட்டியல் குற்றவாளிகள், வழக்கமான குற்றவாளிகள், அறியப்பட்ட குற்றவாளிகள், போக்கிரிகள், முன்னால் குற்றவாளிகள், பிரகடனப்படுத்தப்பட்ட குற்றவாளிகள், தலைமறைவு குற்றவாளிகள் மற்றும் சந்தேக நபர்களின் பட்டியலை தயாரித்து வைத்திருக்க வேண்டும். மேற்படி நபர்களை தொடர்ந்து கண்காணித்து தங்களது ரோந்து பதிவேட்டில் பதியவேண்டும். மேற்படி கண்காணிப்பானது அந்நபர்களின் பின்புலன், கூட்டாளிகள், பிணை கொடுப்போர், குடும்ப